

# Sri Tara Kavacham

## శ్రీ తారా కవచం

ఈశ్వర ఉవాచ |

కోటితంత్రేషు గోప్యా హి విద్యాతిభయమోచినీ |

దివ్యం హి కవచం తస్యాః శృణుష్వ సర్వకామదం

|| 1 ||

అస్య శ్రీతారాకవచస్య అక్షోభ్య ఋషిః త్రిష్టుప్ ఛందః

భగవతీ తారా దేవతా సర్వమంత్రసిద్ధి సమృద్ధయే

జపే వినియోగః |

కవచం |

ప్రణవో మే శిరః పాతు బ్రహ్మరూపా మహేశ్వరీ |

లలాటే పాతు హ్రీంకారో బీజరూపా మహేశ్వరీ || 2

||

స్త్రీంకారో వదనే నిత్యం లజ్జారూపా మహేశ్వరీ |

హూంకారః పాతు హృదయే భవానీరూపశక్తిధృక్ ||

3 ||

ఫట్కారః పాతు సర్వంగే సర్వసిద్ధిఫలప్రదా |

ఖర్వా మాం పాతు దేవేశీ గండయుగ్మే భయాపహా

|| 4 ||

నినోదరీ సదా స్కంధయుగ్మే పాతు మహేశ్వరీ |

వ్యాఘ్రచర్మావృతా కట్యాం పాతు దేవీ శివప్రియా ||

5 ||

పీనోన్నతస్తనీ పాతు పార్శ్వయుగ్మే మహేశ్వరీ |

రక్తవర్తులనేత్రా చ కటిదేశే సదాఽవతు || 6 ||

లలజ్జిహ్వో సదా పాతు నాభౌ మాం భువనేశ్వరీ |

కరాలాస్యా సదా పాతు లింగే దేవీ హరప్రియా || 7 ||

||

పింగోగ్రైకజటా పాతు జంఘాయాం విఘ్ననాశినీ |

ప్రేతఖర్పరభృద్దేవీ జానుచక్రే మహేశ్వరీ || 8 ||

నీలవర్ణా సదా పాతు జానునీ సర్వదా మమ |

నాగకుండలధర్మీ చ పాతు పాదయుగే తతః || 9 ||

నాగహారధరా దేవీ సర్వాంగం పాతు సర్వదా |

నాగకంకధరా దేవీ పాతు ప్రాంతరదేశతః || 10 ||

చతుర్భుజా సదా పాతు గమనే శత్రునాశినీ |

ఖడ్గహస్తా మహాదేవీ శ్రవణే పాతు సర్వదా || 11

||

నీలాంబరధరా దేవీ పాతు మాం విఘ్ననాశినీ |

కర్తిహస్తా సదా పాతు వివాదే శత్రుమధ్యతః || 12

||

బ్రహ్మరూపధరా దేవీ సంగ్రామే పాతు సర్వదా |

నాగకంకణధర్త్రీ చ భోజనే పాతు సర్వదా || 13 ||

శవకర్ణా మహాదేవీ శయనే పాతు సర్వదా |

వీరాసనధరా దేవీ నిద్రాయాం పాతు సర్వదా || 14

||

ధనుర్బాణధరా దేవీ పాతు మాం విఘ్నసంకులే |

నాగాంచితకటీ పాతు దేవీ మాం సర్వకర్మసు || 15

||

భిన్నముండధరా దేవీ కాననే పాతు సర్వదా |

చితామధ్యస్థితా దేవీ మారణే పాతు సర్వదా || 16

||

ద్వీపిచర్మధరా దేవీ పుత్రదారధనాదిషు |

అలంకారాన్వితా దేవీ పాతు మాం హరవల్లభా ||

17 ||

రక్ష రక్ష నదీకుంజే హూం హూం ఫట్ సుసమన్వితే

|

బీజరూపా మహాదేవీ పర్వతే పాతు సర్వదా || 18

||

మణిభృద్వజ్రిణీ దేవీ మహాప్రతిసరే తథా |

రక్ష రక్ష సదా హూం హూం ఓం హ్రీం స్వాహా

మహేశ్వరీ || 19 ||

పుష్పకేతురజార్హేతి కాననే పాతు సర్వదా |

ఓం హ్రీం వజ్రపుష్పం హూం ఫట్ ప్రాంతరే

సర్వకామదా || 20 ||

ఓం పుష్పే పుష్పే మహాపుష్పే పాతు

పుత్రాన్మహేశ్వరీ |

హూం స్వాహా శక్తిసంయుక్తా దారాన్ రక్షతు

సర్వదా || 21 ||

ఓం ఆం హూం స్వాహా మహేశానీ పాతు ద్యూతే  
హరప్రియా |

ఓం హ్రీం సర్వవిఘ్నోత్సారిణీ దేవీ విఘ్నాన్మాం  
సదాఽవతు || 22 ||

ఓం పవిత్రవజ్రభూమే హుం ఫట్ స్వాహా సమన్వితా  
|

పూరికా పాతు మాం దేవీ సర్వవిఘ్నవినాశినీ ||  
23 ||

ఓం ఆః సురేఖే వజ్రరేఖే హుం ఫట్ స్వాహా  
సమన్వితా |

పాతాలే పాతు సా దేవీ లాకినీ నామసంజ్ఞికా || 24  
||

హ్రీంకారీ పాతు మాం పూర్వే శక్తిరూపా మహేశ్వరీ |  
స్త్రీంకారీ పాతు దేవేశీ వధూరూపా మహేశ్వరీ || 25  
||

హూంస్వరూపా మహాదేవీ పాతు మాం క్రోధరూపిణీ  
|

ఫట్ స్వరూపా మహామాయా ఉత్తరే పాతు సర్వదా

|| 26 ||

పశ్చిమే పాతు మాం దేవీ ఫట్ స్వరూపా

హరప్రియా |

మధ్యే మాం పాతు దేవేశీ హూం స్వరూపా

నగాత్మజా || 27 ||

నీలవర్ణా సదా పాతు సర్వతో వాగ్భవా సదా |

భవానీ పాతు భవనే సర్వైశ్చర్యప్రదాయినీ || 28 ||

విద్యాదానరతా దేవీ వక్త్రే నీలసరస్వతీ |

శాస్త్రే వాదే చ సంగ్రామే జలే చ విషమే గిరౌ || 29

||

భీమరూపా సదా పాతు శ్మశానే భయనాశినీ |

భూతప్రేతాలయే ఘోరే దుర్గమా శ్రీఘనాఽవతు ||

30 ||

పాతు నిత్యం మహేశానీ సర్వత్ర శివదూతికా |

కవచస్య మాహాత్తీయం నాహం వర్షశతైరపి || 31

||

శక్నోమి గదితుం దేవి భవేత్తస్య ఫలం చ యత్ |

పుత్రదారేషు బంధూనాం సర్వదేశే చ సర్వదా ||

32 ||

న విద్యతే భయం తస్య నృపపూజ్యో భవేచ్ఛ సః |

శుచిర్భూత్వాఽశుచిర్వాపి కవచం సర్వకామదం

|| 33 ||

ప్రపఠన్ వా స్మరన్మర్త్యో దుఃఖశోకవివర్జితః |

సర్వశాస్త్రే మహేశాని కవిరాడ్భవతి ధ్రువం || 34 ||

సర్వవాగీశ్వరో మర్త్యో లోకవశ్యో ధనేశ్వరః |

రణే ద్యూతే వివాదే చ జయస్తత్ర భవేద్ధ్రువం || 35

||

పుత్రపౌత్రాన్వితో మర్త్యో విలాసీ సర్వయోషితాం |

శత్రవో దాసతాం యాంతి సర్వేషాం వల్లభః సదా ||

36 ||

గర్వీ ఖర్వీ భవత్యేవ వాదీ స్థలతి దర్శనాత్ |

మృత్యుశ్చ వశ్యతాం యాతి దాసాస్తస్యావనీభుజః

|| 37 ||

ప్రసంగాత్కథితం సర్వం కవచం సర్వకామదం |

ప్రపఠన్వా స్మరన్మర్త్యః శాపానుగ్రహణే క్షమః || 38

||

ఆనందవృందసింధూనామధిపః కవిరాడ్భవేత్ |

సర్వవాగీశ్వరో మర్త్యో లోకవశ్యః సదా సుఖీ || 39

||

గురోః ప్రసాదమాసాద్య విద్యాం ప్రాప్య సుగోపితాం |

తత్రాపి కవచం దేవి దుర్లభం భువనత్రయే || 40 ||

గురుర్దేవో హరః సాక్షాత్తత్పత్నీ తు హరప్రియా |

అభేదేన భజేద్యస్తు తస్య సిద్ధిరదూరతః || 41 ||

మంత్రాచారా మహేశాని కథితాః పూర్వవత్ప్రియే |

నాభౌ జ్యోతిస్తథా రక్తం హృదయోపరి చింతయేత్ ||

42 ||

ఐశ్వర్యం సుకవిత్యం చ మహావాగీశ్వరో నృపః |

నిత్యం తస్య మహేశాని మహిలాసంగమం చరేత్ ||

43 ||

పంచాచారరతో మర్త్యః సిద్ధో భవతి నాన్యథా |

శక్తియుక్తో భవేన్మర్త్యః సిద్ధో భవతి నాన్యథా || 44

||

బ్రహ్మ విష్ణుశ్చ రుద్రశ్చ యే దేవాసురమానుషాః |  
తం దృష్ట్వా సాధకం దేవి లజ్జాయుక్తా భవంతి తే ||

45 ||

స్వర్గే మర్త్యే చ పాతాలే యే దేవాః సిద్ధిదాయకాః |  
ప్రశంసంతి సదా దేవి తం దృష్ట్వా సాధకోత్తమం ||

46 ||

విఘ్నాత్మకాశ్చ యే దేవాః స్వర్గే మర్త్యే రసాతలే |  
ప్రశంసంతి సదా సర్వే తం దృష్ట్వా సాధకోత్తమం ||

47 ||

ఇతి తే కథితం దేవి మయా సంయక్ప్రకీర్తితం |  
భుక్తిముక్తికరం సాక్షాత్కల్పవృక్షస్వరూపకం || 48

||  
ఆసాద్యాద్యగురుం ప్రసాద్య య ఇదం

కల్పద్రుమాలంబనం

మోహేనాపి మదేన చాపి రహితో జాడ్యేన వా

యుజ్యతే |

సిద్ధోఽసౌ భువి సర్వదుఃఖవిపదాం పారం

ప్రయాత్యంతకే

మిత్రం తస్య నృపాశ్చ దేవి విపదో నశ్యంతి తస్యాశు

చ || 49 ||

తద్ధాత్రం ప్రాప్య శస్త్రాణి బ్రహ్మస్త్రాదీని వై భువి |

తస్య గేహే స్థిరా లక్ష్మీర్వాణీ వక్త్రే వసేద్ధ్రువం || 50

||

ఇదం కవచమజ్ఞాత్వా తారాం యో భజతే నరః |

అల్పాయుర్నిర్ధనో మూర్ఖో భవత్యేవ న సంశయః ||

51 ||

లిఖిత్యా ధారయేద్యస్తు కంఠే వా మస్తకే భుజే |

తస్య సర్వార్థసిద్ధిః స్యాద్యద్యన్మనసి వర్తతే || 52 ||

గోరోచనా కుంకుమేన రక్తచందనకేన వా |

యావకైర్వా మహేశాని లిఖేన్మంత్రం సమాహితః ||

53 ||

అష్టాయాం మంగలదినే చతుర్దశ్యామథాపి వా |

సంధ్యాయాం దేవదేవేశి లిఖేద్యంత్రం సమాహితః ||

54 ||

మఘూయాం శ్రవణే వాపి రేవత్యాం వా విశేషతః |

సింహరాశౌ గతే చంద్రే కర్కటస్థే దివాకరే || 55 ||

మీనరాశౌ గురౌ యాతే వృశ్చికస్థే శనైశ్చరే |

లిఖిత్యా ధారయేద్యస్తు ఉత్తరాభిముఖో భవేత్ ||

56 ||

శ్మశానే ప్రాంతరే వాపి శూన్యాగారే విశేషతః |

నిశాయాం వా లిఖేన్మంత్రం తస్య సిద్ధిరచంచలా ||

57 ||

భూర్జపత్రే లిఖేన్మంత్రం గురుణా చ మహేశ్వరి |

ధ్యాన ధారణ యోగేన ధారయేద్యస్తు భక్తితః |

అచిరాత్తస్య సిద్ధిః స్యాన్నాత్త కార్యా విచారణా || 58

||

ఇతి శ్రీరుద్రయామలే తంత్రే ఉగ్రతారాకవచం

సంపూర్ణం |